



जनसंपर्क विभाग, अमेरिकी दूतावास

प्रेस समाचार

शांतिपथ, चाणक्यपुरी, नई दिल्ली 110021 दूरभाष: 011.24198000 एकसंदेशन: 8827
फैक्स: 011. 24198817 वेबसाइट: <http://newdelhi.usembassy.gov>

2 अगस्त, 2011

राष्ट्रपति ओबामा की मुसलमानों को रमज़ान की बधाई

वाशिंगटन - अमेरिकी राष्ट्रपति बराक ओबामा ने अमेरिका और विश्व भर के सभी मुसलमानों को रमज़ान की बधाई दी है। व्हाइट हाउस से जारी अपने संदेश में राष्ट्रपति ने कहा, मिशेल और मैं अमेरिका व दुनिया भर के सभी मुसलमानों को रमज़ान के अवसर पर अपनी शुभकामनाएं देते हैं। रमज़ान हर्षोल्लास का पर्व है जिसकी सभी मुसलमानों को कई महीनों से प्रतीक्षा रहती है। परिवार और समाज के लोग इफ्तार और इबादत के लिए इकट्ठा होकर एक-दूसरे से खुशियां बांटते हैं। रवात से जकार्ता तक कई शहरों में बाजार रोशनियों से जगमगाते हैं और यहां अमेरिका में अमेरिकी मुसलमान रमज़ान की खुशियों और परंपराओं में अपने पड़ोसियों, सहपाठियों और सहकर्मियों को सम्मिलित करते हैं।

अन्य आस्थाओं की तरह दुनिया भर के बहुत से मुसलमानों के लिए रमज़ान गहरे चिंतन और बलिदान का भी अवसर होता है। रोज़े, आध्यात्मिकता, अनुशासन और ईश्वर की कृपा का ज्ञान बढ़ाते हैं। रोज़े गरीब लोगों का हालचाल पूछने की अहमियत भी याद दिलाते हैं। सोमालिया और कई अफ्रीकी क्षेत्रों में भारी संख्या में मारे गए लोगों और जीवित रहने के लिए संघर्ष करने वाले पुरुषों, महिलाओं व बच्चों की दिल दहलाने वाली तस्वीरें संयुक्त मानवता की याद दिलाती हैं और हमें कार्य करने पर मजबूर कर देती हैं। देशों और लोगों के लिए यह अवसर है कि वे सहायता की जारी कोशिशों में अपने योगदान के जरिए इस क्षेत्र को और अधिक तबाही से बचाएं।

रमज़ान जैसे अवसर हमें इस्लाम सहित सभी महान धर्मों के इस उपदेश की याद दिलाते हैं कि दूसरों से वही व्यवहार करें जिसकी अपेक्षा दूसरों से अपने लिए करते हैं। इस भावना के साथ मैं दुनियाभर के मुसलमानों के लिए एक मुबारक रमज़ान की शुभकामनाएं देता हूं और व्हाइट हाउस में एक बार फिर इफ्तार डिनर के आयोजन करने की राह देख रहा हूं।
